

VALLAH, KƏHRİZDƏN AYIBDI...



Zaur USTAC

Turist kimi gəzmışəm,
Qarış-qarış Yurdumu!
Hələ yada salmıram,
Süründüyüm Ordumu!
* * *

Əlimdə qayçı, dəryaz,
Toz-torpaq uda-uda!
İstəyirəm mən dönəm,
Nisgilli, dərdli Yurda!
* * *

Gözümüzü açandan,
Eşitdik; "Araz", "Araz"...
O vaxtlar Qarqar bizə,
Dayaz idi, damdayaz...
* * *

İndi keçilməz olub,
Dərindən də dərindi...
Yeganə təsəllimiz,
Bu dərdimiz sərindi...
* * *

Bir də ümid çıraqı,
Qurumayan o kəhriz...
O vaxtlar düşünərdik,
-"Nə ərköyün bu kəhriz..."-
* * *

Kənkənlərlə qol-boyun,
Yaşamaqdan zövq alır.

Onlar nazın çəkməsə,
Suyu tez-tez azalır...
* * *

İndi bu fikrə görə,
Utanıram özümdən...
Düz otuz il sərəsər,
Yaş axıdıb gözümdən...
* * *

Arınıb zir-zibildən,
Xirtəyinə çıxsa da...
Axıdıb göz yaşını,
Öz içinə axsa da...
* * *

İndi mən o kəhrizin
Yanına turusit kimi...
Yaxası zınqırovlu,
Muncuqlu artist kimi...
* * *

Necə gedim, a Millət!?
Dilə gəlib deməzmi:
-Hanı sənin külüngün?!-
Göz yaşını yeməzmi?!
* * *

Ya evimin divarı,
Qarqarın qara daşı,
Şahbulağın ağ daşı,
Atıb-tutmazmı başı?!
* * *

Soruşmazmı, nə vaxtdır,
Hardasan, "İşləbaşı"!?
Qalmayıb xanəgahın,
Artıq daş üstə daşı...
* * *

Hanı malan, şugulun!
Ya isgənən, sığırğan!
Neçə vaxtdır, hardasan!
-Budra hamı bağrı qan...
* * *

Bəlkə də kəhriz kimi,
Arılar da vəfalı...
Kötüklər ta çürüyüb,
Pətək arar səfalı...

* * *
Kol-kos basmış arqların
İtib bəndi-bərəsi...
Məni görcək deməzmi,
-Hanı bunun dəhrəsi!?-
* * *

İndi mən o kəhrizin
Yanından turusit kimi...
Yaxası zınqırovlu,
Muncuqlu artist kimi...
* * *

Ötüb keçə bilmərəm,
Bəlkə bir "ajıqji"
İllərdi yol gözləyir,
-Harda qaldı bu "Qıjı"!?
* * *

Məndən dastan gözləyən,
Mən "Zəfər dastanım"
Bax, orda yazacağam,
-Əkəcəm bostanımı...
* * *

Hər tutumu çırpanda,
Ya da üzüm dərəndə...
Axtalıq zoğalları
Kölgəliyə sərəndə...
* * *

Gözü bıçaqlı əzgil
Batsın sənin gözüne...
Buz quyumdan içməmiş
Söz baxarmı sözüme!?
* * *

Ən sonuncu adamsan,
Bu işdən söz açmağa!
Qısqı bərk gələn kimi,
Yer gəzərsən qaçmağa...
* * *

Öz işinlə məşğul ol!!!
Qoy, dərdli dərdin çəksin...
Gilas da dəriləcək,
Döz, barıbirting əksin...

17.04.2022.

Bakı.